



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Sigġiewi

IT-TMIEN LEĠISLATURA

Laqgħa Numru 443 (8-71)

It-Tnejn 28 ta' Awwissu 2023 fis-6.00 ta' filgħaxija.

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi.

PREŻENTI:

Is-Sindku Dominic Grech
Il-Viċi Sindku Rodianne Haber
Il-Kunsillier Julian Borg
Il-Kunsillier Francine Farrugia

ASSENTI B'APOLĠIJI (Skont Ordni Permanenti 14A(3):

ASSENTI

Il-Kunsillier Kurstein Sant
Il-Kunsillier Adrian Farrugia
Il-Kunsilliera Gillian Farrugia Pace

UFFIĊJAL PREŻENTI:

Ritienne Giorgino – Segretarju Eżekuttiv

Minuti

Is-Sindku preseda l-laqgħa.

- 443.1 Qari tal-ittri ta' apoloġiji**
- 443.1.2** Is-Segretarju Eżekuttiv preżentat l-ittra ta' apoloġija tal-Kunsillier Kurstein Sant.
- 443.2 Kunsiderazzjoni u Approvazzjoni tal-Minuti**
- 443.2.1** Inqraw il-Minuti tas-Seduta 441 u 442. Is-Sindku ressaq il-Minuti għall-approvazzjoni. Il-Kunsillier Julian Borg issekonda. Il-Kunsill approva unanimament il-Minuti moqrija bħala dokument korrett.
- 443.2.2 Puntli li joħorġu mill-Minuti**
Ma tqajmex puntli mill-Minuti.
- 443.3 Komunikazzjoni mis-Sindku**
- 443.3.1** Permessi ta' attivitajiet 'one time events'
Is-Sindku qal li hemm bżonn jiġu imposti set ta' kundizzjonijiet meta jinħarġu l-permessi għal attivitajiet. Hu qal li ma jistax ikun li jkun hemm attivita' li jkunu ħallsu għalija permess ta' €6.99 kif impost bil-liġi, imbgħad il-problemi ta' tindif u ġbir ta' skart jaqgħu fuq il-Kunsill. Hu qal li dan ġara dan il-weekend stess waqt attivita' ta' tiegħ fejn il-Kappella tal-Providenza, fejn wara l-attivitajiet irċieva telefonata biex jingabar l-iskart oriġinat. Hu qal li din mhix sitwazzjoni aċċettabbli u min jorganizza attivita' għandu jkun responsabbli tal-iskart iġġenerat u li ż-zona titħalla nadifa. Il-Kunsill unanimament qabel li jithejja abbozz ta' kundizzjonijiet biex jibdedu jiġu applikati mal-permessi.
- 443.3.2** Newsletter
Is-Sindku talab lill-Kunsilliera biex jindew jgħaddu l-artikli għal fuljett li jmiss tal-Kunsill, ħalli jibda jingabar il-materjal. Huwa qal li dawn għandhom jgħaddu lis-Segretarju Eżekuttiv.
- 443.3.4 Mistoqsijiet tal-Kunsilliera**
Ma kienx hemm mistoqsijiet.
- 443.5 Mozzjoni dwar il-bżonn ta' proġett ta' restawr tal-Kappella tal-Karmnu ġewwa l-Fawwara**
- 443.5.1** Is-Sindku qara l-mozzjoni kif proposta minnu u ssekondata mill-Viċi Sindku, u l-Kunsillier Kurstein Sant u Adrian Farrugia.
- "Billi f'dawn l-aħħar ftit snin l-istat tal-Kappella iddedikata lil Madonna tal-Karmnu ġewwa l-Fawwara iddeterjora sostanzjalment u llum il-ġurnata din il-kappella tinsab fil-periklu li tiġġarraf u tintilef darba għal dejjem;
U billi din il-Kappella li tmur lura għal mijiet ta' snin tirrapreżenta waħda mill-aktar patrimonji għażiżi li għandu il-Poplu tas-Siġġiewi;
U billi din il-Kappella tirrapreżenta ġenerazzjonijiet ta' Siġġiwin li għexu għal snin twal fil-Fawwara u frekwentaw ta' kuljum din il-Kappella u allura għada sal-ġurnata tal-lum tqanqal nostalgija, filwaqt li hi parti integrali mill-istorja kulturali tas-Siġġiewi;
U billi jekk mhux se titieħed l-ebda azzjoni immedjata, din il-Kappella se tisfa' fir-riskju li tispicċa tiġġarraf u tintilef darba għal dejjem;*

Għaldaqstant, il-Kunsill Lokali tas-Sigġiewi mlaqqa' l-lum It-Tnejn 28 t'Awwissu 2023;

1. Jirriżolvi li l-Kunsill Lokali is-Sigġiewi jagħmel talba lil Kurja tal-Arcisqof bħala s-sid ta' din il-Kappella, sabiex din tagħti permess lil istess Kunsill Lokali sabiex japplika hu għal fondi eliġibli sabiex b'dawn il-fondi tkun tista tiġi rrestwata din il-Kappella tant għażiża għalina s-Sigġiwin;

2. Jirriżolvi li l-Kunsill Lokali jivverifka mal-Kurja tal-Arcisqof jekk diġa hemmx studji u pjanijiet ta' xogħolijiet ta' restawr lesti, hekk kif jirriżulta minn informazzjoni li kienet ħarġet fil-midja madwar tliet snin ilu, li diġa kien hemm il-pjanijiet mhejjija sabiex jibda l-proċess ta' restawr ta' din il-Kappella;

3. Jirriżolvi li l-Kunsill jaħdem id f'id mal-Arcipriet u l-Kleru tal-Parroċċa San Nikola fis-Sigġiewi tul dan il-proċess li għandu jwassal għal dan il-proġett ta' restawr;

4. Jirriżolvi li din il-Kappella meta tiġi rrestawrata tinzamm taħt il-kura tal-Parroċċa San Nikola Sigġiewi, b'kollaborazzjoni mal-Kunsill Lokali is-Sigġiewi;

5. Jirriżolvi li l-Kappella restawrata u l-binja li tmiss magħha tkun tista tiġi utilizzata mill-għaqdiet kollha Sigġiwin, ovsjament liema attivitajiet huma aċċettabli li jsiru f'dan il-fond li jirrapreżenta wieħed mill-aqwa teżori ta' patrimonju li għandu is-Sigġiewi

Kopja ta' din il-mozzjoni approvata għanda ġentilment tintbagħat lil Onor. Owen Bonnici, Ministru għall-Wirt Nazzjonali, l-Arti u l-Gvern Lokali kif ukoll lis-Segretarju Amministrattiv tal-Kurja tal-Arcisqof, is-Sur Michael Pace Ross."

443.5.2 Is-Sindku ta spjega tal-punti msemmija u qal li din il-kappella, waħda mill-ħafna postijiet ta' wirt kulturali fis-Sigġiewi qegħda fi stat gravi ta' deterjorament u għandha bżonn azzjoni immedjata qabel tintilef.

Il-Kunsill iddiskuta l-mozzjoni.

443.5.3 Il-Kunsillier Julian Borg qal li jaqbel mal-ġist tal-mozzjoni. Huwa wera l-prejokkupazzjoni tiegħu dwar finanzjament u qal li skond informazzjoni mill-Perit tal-Kurja, ix-xogħolijiet jammontaw għal stima ta' żewġ miljun. Il-Kunsillier Borg qal li il-maġġor parti tal-iskemi jkunu jkopru il-85% tal-ispiza u l-bilanċ ikoprieh l-applikant. Hu qal li bl-ispiza stmata huwa impossibli li l-Kunsill ikopri din l-ispiza, speċjalment fuq propjeta ta' terzi, a skapitu ta' xogħolijiet oħra u proġetti li jaqgħu taħt ir-reponsabilita' tal-Kunsill. Il-Kunsillier Borg propona wkoll li fuq il-midja soċjali l-Kunsill jagħti aġġornament dwar ix-xogħolijiet tal-kappelli l-oħra, tal-Għolja u taċ-Ċwerra. Wara li l-Kunsill iddiskuta d-diversi punti imsemmija, l-mozzjoni oriġinali ġiet emendata bi qbil u mressqa għall-votazzjoni.

443.5.4 Emenda għall-mozzjoni oriġinali

"Billi f'dawn l-aħħar ftit snin l-istat tal-Kappella iddedikata lil Madonna tal-Karmnu ġewwa l-Fawwara iddeterjora sostanzjalment u l-lum il-ġurnata din il-kappella tinsab fil-periklu li tiġġarraf u tintilef darba għal dejjem;

U billi din il-Kappella li tmur lura għal mijiet ta' snin tirrapreżenta waħda mill-aktar patrimonji għażiżi li għandu il-Poplu tas-Sigġiewi;

U billi din il-Kappella tirrapreżenta ġenerazzjonijiet ta' Sigġiwin li għexu għal snin twal fil-Fawwara u frekwentaw ta' kuljum din il-Kappella u allura għada sal-ġurnata tal-lum tqanqal nostalgija, filwaqt li hi parti integrali mill-istorja kulturali tas-Sigġiewi;

U billi il-Kunsill Lokali is-Sigġiewi matul is-snin hadem sabiex il-wirt kulturali inkluz dak tangibli, ikunu imhares u protetti;

U billi jekk mhux se titiehed l-ebda azzjoni immedjata, din il-Kappella se tisfa' fir-riskju li tispicča tiggarraf u tintilef darba għal dejjem;

Għaldaqstant, il-Kunsill Lokali tas-Sigġiewi mlaqqa' l-lum It-Tnejn 28 t'Awwissu 2023;

1. Jirrizolvi li l-Kunsill Lokali is-Sigġiewi jagħmel talba lil Kontraternita tal-Karita' fi hdan il-Kurja tal-Arcisqof bħala s-sid ta' din il-Kappella sabiex flimkien mal-Kunsill Lokali is-Sigġiewi japplikaw għal fondi eliġibli sabiex b'dawn il-fondi tkun tista tiġi restwrata din il-Kappella tant għażiża għalina s-Sigġiwin;

2. Jirrizolvi li l-Kunsill Lokali jivverifka mal-Kurja tal-Arcisqof jekk diġa hemmx studji u pjanijiet ta' xogħolijiet ta' restawr lesti, hekk kif jirrizulta minn informazzjoni li kienet ħarġet fil-midja madwar tliet snin ilu, li diġa kien hemm il-pjanijiet mhejjija sabiex jibda l-proċess ta' restawr ta' din il-Kappella;

3. Jirrizolvi li l-Kunsill jaħdem id f'id mal-Arcipriet bhala amministratur tal-proprjeta' fi hdan il-Kurja ta' l-Arcisqof u l-Kleru tal-Parroċċa San Nikola fis-Sigġiewi tul dan il-proċess li għandu jwassal għal dan il-proġett ta' restawr;

4. Jirrizolvi li din il-Kappella meta tiġi rrestawrata tinzamm taħt il-kura tal-Parroċċa San Nikola Sigġiewi bhala amministratur tal-proprjeta' fi hdan il-Kurja ta' l-Arcisqof, b'kollaborazzjoni mal-Kunsill Lokali is-Sigġiewi;

5. Jirrizolvi li l-Kappella restawrata u l-binja li tmiss magħha tkun tista tiġi utilizzata mill-għaqdiet kollha Sigġiwin, b'kollaborazzjoni mal-Parroċċa San Nikola fis-Sigġiewi, ovvjament liema attivitajiet huma aċċettabli li jsiru f'dan il-fond li jirrapreżenta wieħed mill-aqwa teżori ta' patrimonju li għandu is-Sigġiewi.

Kopja ta' din il-mozzjoni approvata għanda ġentilment tintbagħat lil Onor. Owen Bonnici, Ministru għall-Wirt Nazzjonali, l-Arti u l-Gvern Lokali kif ukoll lis-Segretarju Amministrattiv tal-Kurja tal-Arcisqof, is-Sur Michael Pace Ross, lil-Konfraternita' tal-Karita, kif ukoll lil Arcipriet tal-Parroċċa tas-Sigġiewi Rev. Fr. Josef Mifsud."

Votazzjoni fuq il-mozzjoni kif emendata.

4 favur. Il-mozzjoni għaddiet unanimament.

443.6

Update fuq xogħolijiet infrastrutturali fi Triq is-Sigġiewi, Triq il-Palazz tal-Verdala, Triq Papa Pawlu VI u l-Girgenti junction;

Is-Sindku qal li l-proposta għall-arranġament tat-traffiku kif approvata qegħda transport Malta għall-approvazzjoni biex eventwalment ikompli ix-xogħol. Huwa qal li TM irrifjutat il-pjan ta' parkeġġ kif qiegħed bħalissa u approvat parkeġġ paralleli fi Triq Papa pawlu VI. Bħalissa għaddej l-aħħar fażi ta' xogħol fi Triq il-Palazz tal-Verdala.

Rigward ix-xogħolijiet fil-Junction Ta' brija, is-Sindku qal li kontinwament qed jeżieġi li x-xogħol isir mingħajr iktar dewmien, kemm għal fatt li dalwaqt tibda l-iskola u anka qabel tibda x-xita. Is-Sindku semma wkoll claims għal ħsarat ta' vetturi li qed jiġu riċevuti lo-Kunsill u qed jiġu riferuti għandi IM. Is-Sindku qal li kellem anka lil Ministru rigward l-urġenza ta' dan ix-xogħol.

Il-Kunsillier Julian Borg qal li dan ix-xogħol ilu xhur jiġi rimadat u li IM għandha żżomm il-committments mal-Kunsilli Lokali. Hu esieġa fuq il-periklu eżistenti ta' din il-junction li tintuża kuljum minn ammont kbir ta' vetturi.

- 443.7 Xogħol pendenti ta' upgrading u safety flooring tal-Bandli Nalzipelra**
- 443.7.1** Is-Sindku qal li qed isegwi kuljum ix-xogħolijiet. Hu qal li inqala l-materjal qadim kollu, l-area ġiet imnaddfa bil-powerwash u dalwaqt jibda jitqiegħed il-baži. Sadattant, fuq proposta li saret f'Seduta prezedenti biex isiru konok fil-passaġġ, ġie mitlub parir tekniku mill-perit li kien ħadem fuq il-ġnien, u qal li f'dak il-passaġġ hemm l-istruttura tat-travi li qegħda ta' sostenn għat-triq u għalhekk ma jistax isir tħaffir. Is-Sindku proposa li minflok jitqiegħdu planters kbar bis-siġar. Qed jinġiebu stimi għal dawn.
- 443.8 Xogħolijiet fuq introduzzjoni ta' belisha zebra crossing fi Triq Dun Manuel Zammit**
- 443.8.1** Is-Sindku qal li inġiebu l-istimi għax-xgħolijiet tat-3 belisha crossings kif approvati minn TM, li tammonta għal madwar €30,000. Is-Sindku qal li dawn ix-xogħolijiet għandhom jibdew urgenti minħabba l-periklu li hemm fit-triq. Din il-ġimgħa għandhom jiġu kkuntattjati l-kuntratturi involuti biex jikkoordinaw ix-xogħol, u ssir l-applikazzjoni RWP1 ma' TM biex immedjatement meta tiġi approvata jinbeda x-xogħol. Il-Kunsillier Julian Borg talab li ssir laqgħa mal-kuntrattur fuq il-post biex jiġi mmarkat il-post fejn ser jiġu minn qabel. Is-Sindku talab li jsir meeting mill-iktar fis.
- 443.9 Analizi kuntratti tas-servizzi tal-sweeping u n-non-urban**
- 443.9.1** Is-Sindku preżenta rapport fuq iż-żewġ kuntratti kif kien rikjest fis-seduta 422 imsejja b'urgenza minħabba n-nuqqas ta'servizz mill-kuntratturi tat-tindif. Ir-rapporti jkopru l-perjodu tal-aħħar ġimgħat kif ukoll rapport dettaljat u bir-ritratti gurnata b'gurnata minn wara s-Seduta tas-16 t'Awwissu sal-lum.
- 443.9.2** Kuntratt tal-Knis LCS23/22
 Ir-rapport jagħmel referenza għall-iskeda tal-kanis tat-toroq kif elenkata fil-Kuntratt LCS23/22. Jidher biċ-ċar li t-toroq ma inkunsux skond l-iskeda, fejn saħansitra ċertu ħmieg baqa jidher għal diversi ġimgħat li jirriżulta li daw qatt ma nkunsu. Jidher ukoll li f'ċerta toroq għalkemm inkunsu, ma nkunsux sew, u anka li l-ħaxix mal-bankini ma nqatax. Hemm ukoll l-ilmenti ripetuti tat-tbattil tal-bins u d-dog bins, li mir-ritratti juru li hemm minnhom, anka wara li l-kuntrattur ġie infurmat li jibqgħu ma jibattlux għal jiem sħaħ. Is-Sindku qal li kuljum issir komunikazzjoni permezz ta' chat fejn l-ilmenti jintbagħtu hemmhekk, u tibqa ssir follow up mill-contracts manager tal-ilment. Minkejja diversi tentattivi biex is-servizz jitjeb, jidher li xorta bqajna bl-istess ilmenti ta' dewmien u nuqqas ta' servizz minn kif rikjest fil-kuntratt u li għalih il-kunsill qed iħallas. Wara li l-Kunsill iddiskuta r-rapport u wara li ġie kkunsidrat li issa għadda żmien biżżejjed biex l-ilmenti jkunu ġustifikati, is-Sindku propona li tiġi applikata penali mill-pagament ta' Awwissu kif speċifikat fil-Kundizzjonijiet Speċifiċi li jirregolaw il-kuntratt, Artiklu 9. Kien hemm qbil unanimu li tiġi applikata penali.
- 443.9.3** Kuntratt Tindif taż-żoni rurali LCS34/20i
 Ir-rapport preżentat jagħmel referenza għal pjan ta' ħidma fl-aħħar ġimgħat u l-volum ta' xogħol li fatwalment sar. Kif diġa imsemmi fis-Seduta 422, qed ikun hemm dewmien esagerat u x-xogħol mhux ta' livell mixtieq għax mhux jintuza makkinarju, iżda għodod tal-idejn biss. Dan qed jikkawża dewmien esagerat bil-konsegwenza li x-xogħol waqa lura ħafna u qatt ma kien haw din is-sitwazzjoni ta' ħaxix ħażin fit-toroq tal-kampanja. Mir-rapport jidher ukoll li f'diversi granet hemm imniżżel 'no show' minħabba raġuni jew oħra ma tfaċċa l-ebda ħaddiem mit-tlieta li l-kunsill iħallas skond il-ftehim tal-kuntratt. Is-Sindku qal li minħabba periklu, kellu jiġi bqabbad kuntrattur ieħor biex jtnaddfu toroq u dan bi spejjeż żejda għal kunsill. Wara diskussjoni, u referenza għall-kummenti diġa mressqa fis-Seduta 442, is-Sindku propona li tiġi applikata default mill-kont ta' Awwissu kif speċifikat fil-kundizzjonijiet li jirregolaw il-kuntratt. Kien hemm qbil unanimu dwar dan.

443.10 Xogħol fuq il-proġett tal-Family Park

443.10.1 Is-Sindku informa li x-xogħol ser jibda nhar l-erbgha 30 t’Awwissu, bit-tħaffir tal-ġiebjia u bini taċ-ċnut. Huwa qal li saret il-laqgħa mar-residenti u sidien ta’ għelieqi u ġew trattati l-issues kollha li kien hemm. Is-Sindku informa wkoll li b’koperazzjoni mal-Pulizija ġew imneħhija l-makkinarji li kien hemm fil-post u qed jieħdu ħsieb jitneħhew 2 li jonqhs fuq il-post.

443.11 Zoni għal installar ta' charging pillars godda madwar is-Sigġiewi

443.11.1 Is-Sindku prezenta korrisonde nza mill-Ministeru tal-Energija b’lista ta’ siti fejn ser jiġu installati charging pillars biex jiġu approvati mill-kunsill. Is-Siti, kif kienu ġew issuggeriti mill-Kunsill Lokali prezedentement u iuverifikati mill-Ministeru li huma eliġibbli huma dawn:

SGW-001-S	Triq Ramija
SGW-002-P	Triq Dun Manwel Zammit
SGW-002-S	Triq Pawlu VI
SGW-003-P	Triq Mons F. X. Mangion
SGW-003-S	Triq Karmenu Bonello
SGW-004-P	Ghar Lapsi Public Parking
SGW-004-S	Triq Mattia Preti
SGW-006-S	Triq Blat il-Qamar
SGW-007-S	Triq Santa Margerita
SGW-008-S	Triq id-Difa
SGW-010-S	Triq Dun Manwel Zammit
SGW-011-S	Triq L-Imqabba

Il-Kunsillier Julian Borg irrimarka li fi Triq Dun Manwel Zammit hemm żewġ siti fil-lista mentri m’hemm l-ebda charging point lejn il-Pjazza u lejn iż-żona ta’ Fonzu. Huw propona li jonqos sit minn Triq Dun Manwel Zammit u ssuggerixxa il-parkeġġ fi Triq il-Parroċċa, ħdejn il-kamrun li jkun qrib il-knisja Parrokjali u parkeġġ ħdejn Pjazza Citta’ Ferdinand. Is-Sindku talab votazzjoni fuq dawn il-proposti. Kien hemm qbil unanimu.

443.12 SPI/SCI/3/2023 - Clean Up the World Campaign f’Settembru

443.12.1 Is-Sindku informa li l-Kunsill ġie allokata is-somma ta’ €1500 taħt din l-iskema. Huwa qal li ġiet identifikata iż-żona ta’ Għajn il-Kbira u Ta’ Brijja biex issir l-attivita’ skond il-kundizzjonijiet tal-ftehim. Is-Sindku propona li l-attivita’ ta’ tindif issir nhar is-Sibt 9 ta’ settembru filgħodu u heġġeġ il-partecipazzjoni tal-Kunsillieri.

443.13 Restawr fuq l-istatwa ta' Sta. Marija f’Hal Xluq u aktar xogħol ta' restawr

443.13.1 Is-Sindku qal li r-restawr fuq l-istatwa ta’ Santa Marija ta’ Hal Xluq ġie terminat b’suċċess. Il-proġett ġie inawgurat is-Sibt tal-festa ta’ Hal Xluq. Is-Sindku qal li minħabba abbuż li jkun hemm fiż-żona, żdied dawl mal-istatwa u propona li jitwaħħlu żewġ bankijiet biex iż-żona tiġi attraenti u bl-iskop li nipruvwaw neliminaw l-abbuż ta’ rimi ta’ skart.

443.14 Preparamenti għall-attivitva' Festa Għeneb 2023

443.14.1 Is-Sindku qal li din hija l-aħħar Seduta qabel l-avveniment. Hu qal li issa il-programm kwazi finalizzat u jonqos l-aħħar affarijiet zġħar. Is-Sindku qal li l-Kunsillier Julian Borg qed jieħu ħsieb il-kompetizzjoni tal-inbid u l-kuntatt mal-partecipanti u għassara tal-għeneb, filwaqt li l-kunsilliera Francine Farrugia qed tikkorinda mal-Arkivji Nazżjonali għal wirja ta’ ritratti u grajjiet tal-imgħoddi. Hu rringrazza lill-Kunsilliera tal-koperazzjoni.

Is-Sindku qal li qed jistenna data mill-Ministeru għall-Gvern Lokali biex tissegja konferenza stampa, fejn ikun mistieden ukoll il-President tar-Regjun Punent, liema data ser tiġi kkomunikata lill-kunsilliera kollha u heġġeġ l-attendenza ta' kulhadd.

443.14.2 Il-Kunsilliera Francine Farrugia qalet li qed taħdem ma' l-Arkivji Nazzjonali dwar montaġġi fuq is-Sigġiewi biex jiġu esibiti waqt festa għeneb, kif ukoll issir wirja li imbgħad dawn ir-ritratti jibqgħu esibiti fil-binja tal-Kunsill. Il-Kunsilliera Farrugia qalet li qed tikkoordina ma' Eagle Foundation biex waqt festa għeneb ikollhom stand b'informazzjoni dwar il-proġett Walk2School.

443.15 Cirk AKL2023/076 – Il-kuntratt tal-għalf tal-ħamiam

443.15.1 Il-Kunsill gie infurmat mill-Assoċjazzjoni Kunsilli Lokali li l-ftehim ser ikun qed jieqaf fi ftit ġimgħat ohra u li għalissa sta għal Kunsill jekk jibqax juza s-servizz. Il-ħlas għas-servizz huwa ta' €600 għal tlett units eskluż il-Vat, jiġifieri spiża ta' €8496 fis-sena. Is-Sindku propona li is-servizz jitwaqqaf malli jittermina l-ftehim mal-Assoċjazzjoni u l-fondi jintużaw għal xogħolijiet iktar benefiċjali. Il-Kunsill qabel unanimament.

443.16 Talba mill-Grupp tal-Armar rigward pagament Pjazza Mdawla

443.16.1 Is-Sindku preżenta talba mill-Grupp tal-Armar għall-pagament bħala rimbors ta' supplies relatati mal-Pjazza mdawwla li saret f'Diċembru 2022. Hu qal li l-Kunsill kien diġa iffianzja €3000 għal xogħol tal-armar u mhux tal-materjal. Is-Sindku qal li din ma kinetx spjegata ċara iżda nonostante dan l-għaqda għamlu dawn l-ispejjeż. Is-Sindku irringrazzja lill-membri tal-għaqda, li kienu preżenti fis-sala tal-ħidma tagħhom fi ħdan il-lokalita' u qal li l-iskop tal-kunsill huwa li jgħin lill-għaqdiet. Minkejja dan, il-Kunsill huwa limitat fl-ispejjeż u għandu proċeduti finanzjarji u legali ma xiex għandi jimxi. Is-Sindku propona li l-Kunsill iħallas massimu ta' €6000 maqsum fuq numru ta' xhur, anka peress li dan l-ammont ma kienx inkluz fil-budget ta' din is-sena. Huwa propona li s-Segretarju Eżekuttiv tevalwa l-aħjar mod kif dan l-ammont jista' jiġi mħallas mingħajr ma jkun hemm problemi finanzjarji. Il-Kunsill unnamament qabel ma' dan.

443.17 Proposta ta' ġemellaġġ ma' Bari

443.17.1 Is-Sindku informa li l-Kunsill Lokali tas-Sigġiewi irċieva proposta mis-Sindku ta' Bari għal ġemellaġġ mal-belt ta' Bari. Il-proposta hija li jsir l-iffirmar fl-istadium San Nicola di Bari, dak inhar tal-logħba tal-kwalifikazzjoni ewropeja bejn l-Italja u Malta fl-14 t'Ottubru 2023.

Oqsma possibbli ta' Kooperazzjoni jistgħu jinkludu:

- id-devozzjoni tas-Sigġiewi u tan-nies ta' Bari lejn il-Patron, San Nikola;
- Twettaq inizjattivi biex tippromwovi l-identitajiet storiċi rispettivi permezz ta' attivitajiet kongunti ta' riċerka, kooperazzjoni u skambju bejn esperti, organizzazzjoni ta' seminars, konferenzi u proġetti kulturali b'mod predominanti li jirreferu għall-qima ta' San Nikola u l-kommemorazzjoni tal-patron;
- Iwettaq azzjonijiet kongunti biex jissafha l-ideal ta' kollaborazzjoni istituzzjonali paċifika fost organizzazzjonijiet ċiviċi;
- Tippromwovi proġetti ta' skambju u kollaborazzjoni fl-oqsma tal-kultura u l-moħħ ċiviku, u tippromwovi forom ta' mobilità u kollaborazzjoni ta' proġetti għall-istudenti u rappreżentanti istituzzjonali.

Is-Sindku preżenta d-dokumentazzjoni kollha riċevuta mill-Kunsill ta' Bari u abbozz tal-ftehim kemm bl-Ingliż u anka bil-lingwa taljana, u anka l-applikazzjoni għall-Ġemellaġġ (Appendiċi II) lill-Ministeru tal-Wirt Nazzjonali, l-Arti u l-Gvern Lokali biex issir skond il-proċedura.

Il-Kunsillier Julian Borg qal li din hija opportunita' tajba ħafna u benefiċjali kemm għal Kunsill Lokali u anka għal komunita' Sigġiwija li ssir ġemellaġġ ma' Belt li għandha ħafna x'toffri.

Is-Sindku qal li f'każ ta' qbil, il-proċess għandu jsir minnufih biex inlaħħqu mad-data proposta. Il-Kunsill unanimament qabel li jibda l-proċess għal dan il-ġemellaġġ u approva d-dokument preżentat.

443.18 Materji konnessi mal-Awtorita' tal-Ippjanar

Is-Segretarju Eżekuttiv ippreżentat lista ta' applikazzjonijiet li daħlu mal-Awtorita' tal-Ippjanar biex isir xi tip ta' żvilupp fis-Sigġiewi.

443.19 Rapport tal-Korrispondenza

443.19.1 Is-Segretarju Eżekuttiv preżentat lista tal-korrispondenza mill-aħħar Seduta sal-lum.

B'referenza gal Ċirkolari numru 15/2023 bis-sugġett Seduta Parlamentari taż-Żgħażaġħ bħala apri miċ-ċelebrazzjonijiet tat-30 sena mit-twaqqif tal-Kunsilli Lokali f'Malta, kull Kunsill Lokali ġie mitlub jinnomina żgħażuġ bejn il-15 u l-25 sena bħala rappreżentant tal-lokalita'. Is-Sindku qal li kien interessat jattendu żgħażuġħ Francesco Giorgino. Il-Kunsill qabel unanimament.

443.20 Rapport tal-ilmenti

443.20.1 Is-Segretarju ppreżentat ir-rapport tal-ilmenti li l-Kunsill irċieva bejn l-aħħar Seduta u llum.

443.21 Kunsiderazzjoni u approvazzjoni tal-iskeda ta' pagamenti

443.21.1 Is-Segretarju Eżekuttiv ippreżentat l-iskeda tal-pagamenti. Is-Sindku propona li l-Kunsill japprova il-lista tal-pagamenti. Il-Viċi Sindku issekondat u l-Kunsill approva l-iskeda tal-pagamenti b'mod unanimu.

443.21.2 Approvazzjoni għar-risposta tal- Management Letter

Is-Segretarju Eżekuttiv preżentat ir-risposta tal-Management Letter fejn ġew indirizzati l-kummenti u r-rakkomandazzjonijiet kollha li saru mill-Awdituri waqt it-tweqqif tal-verifika finanzjarja statutorja tad-dikjarazzjonijiet finanzjarji tal-Kunsill għas-sena li għalqet fil-31 ta' Diċembru 2022. Il-Kunsill unanimament approva ir-rapport kif preżentat.

443.22 Items oħra ta' xogħol ieħor li jkun meħtieġ

443.22.1 Il-Kunsillier Julian Borg staqsa jekk kienx hemm xi aġġornament dwar il-proġett tat-tweqqif ta' triq Bur il-Kbir lejn ir-Rabat, sussegwenti d-diversi ilmenti ta' staġnar ta' traffiku. Is-Sindku qal li m'għandu l-ebda aġġornament dwar dan.

443.22.2 Il-Kunsilliera Francine Farrugia reġgħet semmit parti ta' Triq il-Muza li qed iċċedi u li qegħda f'periklu li tisfronda.

443.22.3 Il-Kunsilliera Farrugia infurmat li innominat lil Ekoskola għal STEM Community Project Award.

443.22.4 Il-Kunsilliera Francine Farrugia qalet li qed taħdem b'kollaborazzjoni ma' Eagle Foundation fuq il-proġett Walk2School.

443.22.5 Hija qalet li qed taħdem fuq żewġ applikazzjonijiet għal Grant for Permanent Sustainable Mobility Measures Competition fuq proġett ta' infrastruttura għall-użu tar-roti u anka tal-mixi, kif ukoll għall-applikazzjoni tal-iSmall Events and Activities Competitions għall-attività 'Car Free Day' fl-okkazzjoni tal-European Mobility Week (Cir AKL 2023/070). L-applikazzjonijiet kważi finalizzati u jgħlqu fil-31 t' Awwissu.

443.22.6 Il-Kunsilliera Francine Farrugia qalet li kellmuha residenti minn Triq il-Girgenti dwar periklu ta's ewqan eżzessiv fit-triq u talbu li jkun hemm traffic calming measures. Is-Sindku qal li bħalissa qed naħdmu, kif diġa semma, biex isiru l-belisha crossings fi Triq Dun Manwel Zammit, biex jgħinu titnaqqas il-veloċità f'dan l-inħawi. Huwa qal biex naraw x'opzjonijiet hemm f'din it-triq ukoll.

443.23 Tmiem tal-laqgħa u aġġornament

Il-laqgħa intemmet fid-9.30 ta' filgħaxija.

Is-Sindku propona li l-laqgħa li jmiss issir nhar it-Tnejn 25 ta' Settembru 2023 fis-6.00 ta' filgħaxija.

Konfermati, illum 25 ta' Settembru 2023

Dominic Grech
Sindku

Ritienne Giorgino
Segretarju Eżekuttiv